



රාජ්‍ය පරිපාලන, පළාත් සභා සහ පළාත් පාලන අමාත්‍යාංශය
பொது நிர்வாக, மாகாண சபைகள் மற்றும் உள்ளூராட்சி அமைச்சு
Ministry of Public Administration, Provincial Councils and Local Government

ඒකාබද්ධ සේවා අංශය

இணைந்த சேவைகள் பிரிவு

Combined Services Division

නිදහස් වතුරප්‍රාසාද, කොළඹ 07, ශ්‍රී ලංකාව.

சுதந்திரச் சதுக்கம், கொழும்பு 07, இலங்கை.

Independence Square, Colombo 07, Sri Lanka

දුරකථනය

ෆැක්ස්

ඊ-මේල්

වෙබ් අඩවිය

தொலைபேசி: 011- 2694560

தொலைநகல்: 011- 2692254

மின்னஞ்சல்: dgcs@pubad.gov.lk

இணைத்தளம்: www.pubad.gov.lk

Telephone

Fax

E-mail

Web Site

මගේ අංකය
எனது இல
My No

R/3/3/2019

ඔබේ අංකය
உமது இல
Your No

දිනය
திகதி:
Date

2025.07.30

කළමනාකරණ සේවා නිලධාරී සේවයේ III ශ්‍රේණියට බඳවා ගැනීමේ

විවෘත තරග විභාගය - 2019(2025)

විභාග කොමසාරිස් ජනරාල් විසින් 2025 මැයි මස 18 වන දින පවත්වන ලද උත්තර තරග විභාගයේ ප්‍රතිඵල අනුව, ඊට අදාළ අංක අමප/25/0243/802/004 හා 2025.02.09 දිනැති අමාත්‍ය මණ්ඩල තීරණය මගින් ලබා දුන් අනුමැතිය මත සහ විභාග නිවේදනයේ 7.0 ඡේදය ප්‍රකාරව, දිස්ත්‍රික් ජනගහන අනුපාත පදනම මත එක් එක් දිස්ත්‍රික්කය සඳහා නිර්ණය කරන ලද කඩඉම් ලකුණු ලැයිස්තුව සහ ඒ අනුව සම්මුඛ පරීක්ෂණ සඳහා සුදුසුකම් ලබා ඇති අයදුම්කරුවන්ගේ නාම ලේඛන මේ සමග පළ කර ඇත. එම අයදුම්කරුවන් සඳහා රජයේ ඒකාබද්ධ සේවයේ, කළමනාකරණ සේවා නිලධාරී සේවයේ තනතුරකට පත් කිරීම සම්බන්ධයෙන් සුදුසුකම් පරීක්ෂා කිරීමේ සම්මුඛ පරීක්ෂණ 2025.08.22, 23 සහ 24 යන දිනවල දී කොළඹ 07, නිදහස් වතුරප්‍රාසාද, රාජ්‍ය පරිපාලන, පළාත් සභා සහ පළාත් පාලන අමාත්‍යාංශයේ දී පවත්වනු ලැබේ.

02. එක් එක් අයදුම්කරු සඳහා සම්මුඛ පරීක්ෂණ පැවැත්වෙන දිනය සහ වේලාව මේ සමග පළ කර ඇති ලේඛනයේ දක්වා ඇත. නියමිත දින නියමිත වේලාවට ඒ සඳහා සහභාගි වන ලෙස මෙයින් දැනුම් දෙනු ලැබේ. සම්මුඛ පරීක්ෂණයට පැමිණෙන විට පහත සඳහන් ලියකියවිලි රැගෙන ආ යුතුය.

- I. ජාතික හැඳුනුම්පත, වලංගු විදේශ ගමන් බලපත්‍රය හෝ වලංගු ශ්‍රී ලාංකික රියදුරු බලපත්‍රය
- II. උප්පැන්න සහතිකයේ මුල් පිටපත (ප්‍රාදේශීය ලේකම් කාර්යාලයේ අතිරේක දිස්ත්‍රික් රෙජිස්ට්‍රාර් විසින් අත්සන් තබන ලද)
- III. විභාග අයදුම්පත සම්පූර්ණ කිරීමේ දී උපයෝගී කරගත් සියලුම අධ්‍යාපන සහතික වල මුල් පිටපත්
- IV. පාසල හැරයාමේ සහතිකයේ මුල් පිටපත
- V. ඉහත I, II, III හා IV හි සඳහන් ලියකියවිලි වල ඡායා පිටපත්
- VI. ඔබ පදිංචි කොට්ඨාශයේ ග්‍රාම නිලධාරීගෙන් ලබා ගත් පදිංචි සහතිකය (DS 04 ආකෘතිය පරිදි)
- VII. ඔබ භාවිතා කරන නමේ හා උප්පැන්න සහතිකයේ සහ අනෙකුත් සහතික පත් වල සඳහන් වන නමේ සුළු හෝ වෙනසක් ඇත්නම්, එම වෙනස පැහැදිලි කිරීම සඳහා විධිමත් ආකෘතියකින් යුත් දිවුරුම් ප්‍රකාශයක්. (අදාළ සහතික වල නම් වෙන වෙනම සඳහන් කරමින් එම නම් වලින් සඳහන් වන්නේ එකම පුද්ගලයකු බවට ප්‍රකාශ කරමින් රු.50/-ක අවලංගු නොකරන ලද මුද්දරයක් මත ඔබගේ අත්සන තබා සාමදාන විනිසුරුවරයකු හෝ දිවුරුම් කොමසාරිස්වරයකු විසින් එය සහතික කළ යුතුය.)
- VIII. ඔබ විසින් මෙම තරග විභාගයට අයදුම් කරන ලද්දේ විභාග නිවේදනයේ 8.0 අනුව ආබාධිත පදනම යටතේ නම් පමණක් පහත ලේඛන සම්මුඛ පරීක්ෂණයේ දී ඉදිරිපත් කළ යුතු වේ.;
 - a. ඔබගේ ආබාධිත තත්ත්වය සනාථ කිරීම සඳහා එම ආබාධය පිළිබඳව රජයේ මහ රෝහලක විශේෂඥ වෛද්‍යවරයකුගෙන් ලබාගත් වෛද්‍ය සහතිකයක්
 - b. ඔබගේ ආබාධිත තත්ත්වය කළමනාකරණ සේවා නිලධාරී සේවයේ තනතුරක රාජකාරී ඉටුකිරීමට බාධාවක් නොවන බවට සහතික කොට රජයේ මහ රෝහලක විශේෂඥ වෛද්‍යවරයකු විසින් නිර්දේශ කෙරෙන වෛද්‍ය වාර්තාවක්

03. මෙම විභාගය සඳහා අයදුම් කිරීමේ දී, විභාග නිවේදනයේ 7.0 ඡේදය ප්‍රකාරව ඔබ තරග කිරීම සඳහා තෝරා ගත් දිස්ත්‍රික්කයට අයත් යැයි සැලකීමට නම් පහත සඳහන් කරුණු අතුරින් එකක් හෝ සපුරා තිබිය යුතු බැවින්, ඒ බැව් සනාථ කිරීමේ ලියකියවිලි ද රැගෙන ආ යුතුය.

I. ඔබ එම දිස්ත්‍රික්කය තුළ ඉපදුණු අයෙකු විය යුතුය. (මෙම කරුණ ඉහත 2(II) සඳහන් ලේඛනය මගින් තහවුරු විය යුතු ය.)

II. විභාගය සඳහා සුදුසුකම් සම්පූර්ණ කළ යුතු අවසන් දිනයට පූර්වයෙන් (එනම් 2020.08.24 වැනි දින හෝ ඊට පෙර) වූ අවුරුදු පහ (05) ඇතුළත ඔබ එම දිස්ත්‍රික්කය තුළ යටත් පිරිසෙයින් අවුරුදු තුනක් (03)වත් අඛණ්ඩව ස්ථීර වශයෙන් පදිංචි වී සිටි අයකු විය යුතුය. මැතිවරණ කොමිෂන් සභාවේ ඊ-සේවා වෙබ් අඩවිය වන eservices.elections.gov.lk වෙත පිවිස ලබාගන්නා ඡන්දහිමි නාමලේඛන තොරතුරු තහවුරු කිරීමේ ප්‍රකාශ මගින් අදාළ වර්ෂ තුළ ඔබගේ නම එම දිස්ත්‍රික්කයට අයත් ඡන්ද හිමි නාම ලේඛනයේ ඇතුළත්ව ඇති බව සනාථ කළ යුතු අතර, එම තහවුරු කිරීමේ ප්‍රකාශ සම්මුඛ පරීක්ෂණයේ දී ඉදිරිපත් කළ යුතු ය. (ඊ-සේවා වෙබ් අඩවිය මගින් ඡන්දහිමි නාමලේඛන තොරතුරු තහවුරු කිරීමේ ප්‍රකාශයක් ලබා ගන්නා ආකාරය පිළිබඳ උපදෙස් මෙම නිවේදනය සමග පළ කර ඇත.)

III. ඔබ නොකඩවා අවුරුදු පහක් (05) එම දිස්ත්‍රික්කයෙහි ද්විතීයික පාසැල් අධ්‍යාපනය ලබා තිබිය යුතුය. (මෙම කරුණ ඉහත 2(IV) සඳහන් ලේඛනය මගින් තහවුරු විය යුතු ය.)

04. සම්මුඛ පරීක්ෂණය සඳහා සුදුසුකම් ලබා ඇති සියලු අයදුම්කරුවන් විසින් **2025.08.18 දිනට පෙර** <https://forms.gle/fiCV1JbFhwLp2MkK6> යන සබැඳිය වෙත පිවිස එම පෝරමය සම්පූර්ණ කිරීමට කටයුතු කළ යුතු වේ.

05. රාජ්‍ය සේවයේ සේවක සංඛ්‍යාව ප්‍රශස්තව පමණක් පවත්වාගත යුතුය යන තීරණයට රජය එළඹ සිටින මොහොතක ඉහත පළමු ඡේදයේ සඳහන් අමාත්‍ය මණ්ඩල තීරණය ප්‍රකාරව රජය විසින් විශාල පිරිවැයක් දරමින් සිදු කරන මෙම බඳවාගැනීමේ දී පත්වීම් ලබන නවක නිලධාරීන් අනුයුක්ත කරනු ලබන සේවා ස්ථානවල රාජකාරි සිදු කළ යුතු වේ. ඒ අනුව මෙම සම්මුඛ පරීක්ෂණය මගින් බඳවා ගන්නා නිලධාරීන් සේවාස්ථාන වලට අනුයුක්ත කිරීමේදී පුරප්පාඩු බහුලව පවතින කොළඹ දිස්ත්‍රික්කයේ සේවා ස්ථාන වෙත අනුයුක්ත කිරීමට ප්‍රමුඛතාව ලබා දෙනු ලැබේ.

06. පත්වීමක් ලැබීම සඳහා අංක 2,185 දරන 2020.07.17 දිනැති ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රයෙහි පළ කරන ලද යථෝක්ත විභාග නිවේදනය ප්‍රකාරව, අදාළ තනතුර සඳහා අවශ්‍ය සියලු සුදුසුකම් සපුරා තිබිය යුතු වේ. ඒ අනුව සම්මුඛ පරීක්ෂණය සඳහා කැඳවීම, ලිඛිත විභාගය සමත්ව නියමිත කඩඉම් ලකුණු ප්‍රමාණය ලබා ඇති අයදුම්කරුවන්ගේ සුදුසුකම් පරීක්ෂා කිරීම සඳහා කරන කැඳවීමක් පමණක් වන අතර, එය පත්වීමක් ලබා ගැනීමට ඇති අයිතියක් නොවන බව ද, සම්මුඛ පරීක්ෂණය සඳහා කැඳවීමෙන් පමණක් අයදුම්කරුවකු පත්වීමක් ලැබීමට සුදුස්සකු නොවන බව ද අවධාරණය කරනු ලැබේ.

07. නියමිත දිනයේ සම්මුඛ පරීක්ෂණයට නොපැමිණීම, පත්වීමක් ලබාගැනීම සඳහා අපේක්ෂාවක් නොමැති සේ සලකනු ලබන අතර, ඒ සම්බන්ධයෙන් පසුව කරනු ලබන කිසිදු විමසීමක් මොනම හේතුවක් මත හෝ සලකා බලනු නොලැබේ.

08. මෙම කැඳවීම අනුව ඔබ නොපැමිණෙන්නේ නම්, ඒ බව මා වෙත csrec.pubad@gmail.com යන විද්‍යුත් තැපැල් ලිපිනයට විද්‍යුත් තැපැල් පණිවිඩයක් මගින් හෝ ලිඛිතව හෝ කඩිනමින් දන්වන්නේ නම් මැනවි.

09. සියලුම අයදුම්කරුවන්ට අදාළ කැඳවීම් ලිපි තැපැල් මගින් යොමු කිරීමට කටයුතු කරන අතර යම් හෙයකින් එම ලිපිය ලැබීමට ප්‍රමාද වන්නේ නම් මෙම දැන්වීම අනුව සම්මුඛ පරීක්ෂණයට අවශ්‍ය ලේඛන පිළියෙල කර ගෙන මෙහි දක්වා ඇති නියමිත දින නියමිත වේලාවට සම්මුඛ පරීක්ෂණය සඳහා සහභාගි වන ලෙස කාරුණිකව දන්වා සිටිමි.



එන්.යූ. නිෂාන් මෙන්ඩිස්

ඒකාබද්ධ සේවා අධ්‍යක්ෂ ජනරාල්